



देवाही गोनाही नगरपालिका

स्थानीय राजपत्र

देवाही गोनाही नगरपालिकाद्वारा प्रकाशित गोदाय बं. २

खण्ड: १, संख्या : ४, मिति : २०७६/१२/०५

भाग-२

देवाही गोनाही नगरपालिका नगर कार्यपालिकाको सूचना

देवाही गोनाही नगरपालिकाको “घ” वर्गको निर्माण व्यवसायी इजाजतपत्र सम्बन्धी
कार्यविधि, २०७६

प्रस्तावना: देवाही गोनाही नगरपालिकाको प्रशासनिक तथा भौगोलिक क्षेत्रभित्र विकास निर्माणमा निर्जी क्षेत्रको ज्ञान र विपेशज्ञतालाई उपयोग गर्न तथा सार्वजनिक खरीदको मूलभूत विशेषताहरूलाई अक्षुण राखी सार्वजनिक निर्माणको क्षेत्रमा पारदर्शिता, स्वच्छता, ईमान्दारीता, जवाफदेहीता, विश्वसनियता तथा भेदभाव रहित प्रतिस्पर्धा तथा श्रोत साधनको उच्चतम उपयोग जस्ता उद्देश्यहरु हासिल गर्न सार्वजनिक निर्माणमा निर्जी क्षेत्रको सहज पहुँचको सुनिश्चित गर्नका लागि स्थानीय सरकार-संचालन ऐन, २०७४ को दफा ११ को उपदफा २ को खण्ड छ (१०) बमोजिम कार्य गर्न वाञ्छनीय भएकोले

देवाही गोनाही नगरपालिकाको प्रशासकीय कार्यविधि (नियमित गर्ने) ऐन २०७६ को दफा ४(१) वमोजिम देवाही गोनाही नगर कार्यपालिकाको मिति २०७६।१।२०४ गते वसेको बैठकले पारित गरी यो कार्यविधि लाग गरेको छ ।

१. संक्षिप्त नाम र प्रारम्भ: (१) यस कार्यविधिको नाम "देवाही गोनाही नगरपालिको "घ" वर्गको निर्माण व्यवसायी इजाजतपत्र सम्बन्धी कार्यविधि, २०७६" रहेकोछ।
 (२) यो कार्यविधि तुरन्त प्रारम्भ हुनेछ।
२. परिभाषा : विषय वा प्रसँगले अर्को अर्थ नलागेमा यस कार्यविधिमा,-
 (क) "कार्यविधि" भन्नाले देवाही गोनाही नगरपालिका निर्माण व्यवसायी इजाजतपत्र सम्बन्धी कार्यविधि, २०७६ लाई सम्झनु पर्छ।
 (ख) "नगरपालिका" भन्नाले देवाही गोनाही नगरपालिका सम्झनु पर्छ।
 (ग) "कार्यपालिका" भन्नाले देवाही गोनाही नगर कार्यपालिका सम्झनुपर्छ।
 (घ) "प्रमुख" भन्नाले नगरपालिकाको प्रमुख सम्झनुपर्छ।
 (ड) "प्रमुख प्रशासकीय अधिकृत" भन्नाले देवाही, गोनाही नगरपालिकाको प्रमुख प्रशासकीय अधिकृत सम्झनुपर्छ।
 (च) "निर्माण व्यवसायी" भन्नाले देवाही गोनाही नगरपालिका क्षेत्रभित्र निजी तथा सार्वजनिक क्षेत्रमा निर्माण कार्य गर्ने निर्माण व्यवसाय गर्ने व्यक्ति वा कम्पनी वा फर्म वा सहकारी वा संस्थालाई सम्झनुपर्छ।
 (छ). "इजाजतपत्र" भन्नाले देवाही गोनाही नगरपालिकाले आवश्यक प्रक्रिया पूरा गरी अनुसूचि-२ मा उल्लेखित दस्तुर लिइ "घ" वर्गको निर्माण व्यवसाय गर्न अनुसूचि-३ वमोजिम दिने इजाजतपत्र सम्झनुपर्छ।
 (ज) "दस्तुर" भन्नाले अनुसूचि-२ वमोजिमको इजाजतपत्र दस्तुर, इजाजतपत्र नविकरण दस्तुर, इजाजतपत्र नविकरण थप दस्तुर र इजाजतपत्र प्रतिलिपि दस्तुर समेतलाई सम्झनुपर्छ।
३. इजाजतपत्र प्राप्त नगरी सार्वजनिक निर्माण कार्य गर्न नहुने : प्रचलित कानूनमा अन्यथा व्यवस्था भएको बाहेक यस कार्यविधि वमोजिम इजाजतपत्र प्राप्त नगरी "घ" वर्गको निर्माण व्यवसायीको नामबाट कसैले पनि सार्वजनिक निर्माण कार्य गर्न गराउन हुदैन।
४. नयाँ इजाजतपत्र सम्बन्धी व्यवस्था : (१) सार्वजनिक निर्माण कार्य गर्न चाहने निर्माण व्यवसायीले अनुसूचि-१ वमोजिमको ढाँचामा सार्वजनिक निर्माण कार्य गर्न इजाजतपत्रको लागि यस देवाही गोनाही नगरपालिकाको कार्यालयमा प्रमुख प्रशासकीय अधिकृत समक्ष दरखास्त दिनु पर्नेछ।
 (२) उपदफा (१) वमोजिम पर्न आएका दरखास्तहरु प्रमुख प्रशासकीय अधिकृतले अनुसूचि-५ वमोजिमको योग्यता भए/नभएको सम्बन्धमा सिभिल ईन्जिनीयर/सब ईन्जिनीयर सहित सदस्य भएको समितिबाट जाँचवुभ गराउनु पर्नेछ।
 (३) दफा (२) को उपदफा (२) अनुसारको समितिले गरेको सिफारिस सहित प्रमुख प्रशासकीय अधिकृतले इजाजतपत्र प्रदान गर्ने निर्णयकालागि कार्यपालिकाको वैठकमा पेश गर्नुपर्ने छ।
 (४) उपदफा (२) वमोजिम समितिको सिफारिस सहित न्युनतम योग्यता पुगेका निर्माण व्यवसायी फर्म/कम्पनीहरुको इजाजतपत्र कार्यपालिकाको निर्णय वमोजिम नगरपालिकाको



प्रमुख प्रशासकीय अधिकृतले इजाजतपत्र वापत अनुसूची-२ वमोजिमको दस्तुर लिई निजलाई अनुसूची-३ वमोजिमको ढाँचामा इजाजतपत्र प्रदान गर्नेछ ।

५. इजाजतपत्रको अवधि र नवीकरण : (१) दफा २ वमोजिम प्रदान गरिएको इजाजतपत्र दफा ४ वमोजिम खारेज भएको वा प्रचलित कानूनमा अन्यथा व्यवस्था भएको अवस्थामा वाहेक चालु आर्थिक वर्षको अन्त्यसम्म मात्र मान्य रहनेछ ।

(२) उपदफा (१) वमोजिम इजाजतपत्रको अवधि समाप्त भएका प्रत्येक निर्माण व्यवसायीले इजाजतपत्रको अवधि समाप्त भएको ३ महिना भित्र प्रचलित कानून वमोजिम सघ, प्रदेश र स्थानीय तहलाई तिर्नुपर्ने कर तिरी सकेको प्रमाण स्वरूप सम्बन्धित संघीय/प्रदेश/स्थानीय कर कार्यालयबाट प्राप्त करचुक्ता प्रमाणपत्र तथा फर्म वा कम्पनीको दर्ता नवीकरण सहित यस देवाही गोनाही नगरपालिकाबाट अनुसूची-२ वमोजिमको दस्तुर तिरी नवीकरण गराउनु पर्नेछ । इजाजत पत्र नवीकरण गर्न नगरपालिकामा कागजात पेश गर्दा अनुसूची-४ वमोजिमको पास वुक भरी अधिल्लो आर्थिक वर्षको सो फर्म वा कम्पनीले आफुले गरेको कार्यहरूको अद्यावधिक विवरण समेत पेश गर्नु पर्ने छ । यसरी अनुसूची-४ वमोजिमको पास वुक विवरण अद्यावधिक नगर्ने फर्म वा कम्पनीको इजाजत पत्र नवीकरण गर्न नगरपालिका वाध्य हुनेछैन ।

(३) उपदफा (२) वमोजिमको म्याद नाघेको छ महिना भित्र सबै प्रकृया पुरा गरी इजाजतपत्र नवीकरण गराउन चाहने निर्माण व्यवसायीले नवीकरण गर्ने माग गरेमा अनुसूची-२ वमोजिमको धप दस्तुर लिई प्रमुख प्रशासकीय अधिकृतले इजाजतपत्र नवीकरण गरीदिनेछ ।

६. इजाजतपत्रको खारेजी : (१) देहायको अवस्थामा नगरपालिकाले निर्माण व्यवसायीको इजाजतपत्र खारेज गर्न सक्नेछ :

- (क) भुट्टा विवरण पेश गरी इजाजतपत्र प्राप्त गरेको प्रमाणित भएमा,
- (ख) सार्वजनिक निर्माण कार्य गर्ने वा गर्न पाउने उद्देश्यले नेपाल सरकार तथा संगठित संस्थामा भुट्टाविवरण पेश गरको सम्बन्धित निकायबाट लेखि आएमा,
- (ग) सार्वजनिक निकायसंग भएको सम्झौता वमोजिम कार्य सम्पन्न नगरेको वा सम्झौताको गम्भीर उल्लंघन भएको सम्बन्धित निकायबाट लेखि आएमा ।

२) उपदफा (१) वमोजिम इजाजतपत्र खारेज गर्नु अघि सम्बन्धित निर्माण व्यवसायीलाई स्पष्टीकरण पेश गर्न मनासिव माफिकको मौका दिइने छ ।

(३) दफा ३ को उपदफा (३) वमोजिमको म्यादभित्र नवीकरण नभएको इजाजतपत्र स्वतः खारेज हुनेछ ।



(४) उपदफा (१) वा (३) बमोजिम इजाजतपत्र खारेज भएकोमा नगरपालिको त्यसको जानकारी सम्बन्धित फर्म वा व्यक्ति वा कम्पनी दर्ता गर्ने कार्यालयलाई दिनेछ ।

७. इजाजतपत्रको प्रतिलिपि दिने व्यवस्था : कुनै निर्माण, व्यवसायीले इजाजतपत्र हराए वा नासिएको कारणबाट इजाजतपत्रको प्रतिलिपि पाउन निवेदन गरेमा अनुसूची-२ बमोजिमको दस्तुर लिई इजाजतपत्रको प्रतिलिपि दिनु पर्नेछ ।
८. प्रचलित कानून बमोजिम हुने : यस कार्यविधिमा लेखिए जति यसै बमोजिम र अन्यको हकमा प्रचलित कानून बमोजिम हुनेछ ।
९. बचाउः यस अधि प्रचलित कानून बमोजिम दर्ता भएका ठेकका बन्दोवस्ती सम्बन्धी फर्म तथा कम्पनीहरुलाई दिइएको इजाजतपत्रहरु यसै कार्यविधि बमोजिम दिइएको मानिनेछ ।



अनुसूचि १

कार्यविधिको दफा ४ को उपदफा (१) सँग सम्बन्धित
इजाजतपत्रको लागि दिइने दरखास्तको ढाँचा

श्री देवाही गोनाही नगरपालिका नगर कार्यपालिकाको कार्यालय,
रैतहट ।

विषय : इजाजतपत्र पाऊँ भन्ने बारे ।

यस देवाही गोनाही नगरपालिका, नगर कार्यपालिकाको कार्यविधिको दफा ... वमोजिम सार्वजनिक निर्माण कार्य गर्नको लागि इजाजतपत्र पाउन निम्न विवरण भरी यो दरखास्त पेश गरिएको छ ।

१. दरखास्त पेश गर्ने फर्म वा कम्पनीको :

नम :	पोस्ट बक्स नं. :	फ्याक्स नं. :
ठेगाना :	टेलिफोन नं. :	मोबाइल नं. :
इमेल :		

२. फर्म वा कम्पनीको प्रकृति

(क) पब्लिक लिमिटेड कम्पनी	<input type="checkbox"/>	(ख) प्राइभेट लिमिटेड कम्पनी	<input type="checkbox"/>
(ग) एकलौटी फर्म	<input type="checkbox"/>	(घ) साझेदारी फर्म	<input type="checkbox"/>

३. सम्पर्कको लागि फर्म वा कम्पनीको आधिकारिक व्यक्तिको :

नाम थर :	टेलिफोन नं. :	फ्याक्स नं. :
ठेगाना :	मोबाइल नं. :	इमेल :

४. फर्म वा कम्पनीको विवरण :

दर्ता नं. :	दर्ता मिति :	अधिकृत पूँजी :	जारी पूँजी :
-------------	--------------	----------------	--------------

दर्ता गर्ने कार्यालयको नाम र ठेगाना :

५. इजाजतपत्र लिन चाहेको वर्ग : "घ" वर्ग

६. समूहीकरण हुन चाहेको समूह :

७. आर्थिक श्रोतको विवरण :

रकम रहेको खाता	रकम	वित्तिय संस्थाको नाम
स्थायी ओभरडाफ्ट		
मुद्रती खाता		
चल्ती खाता		
बंचत खाता		

(उल्लेखित विवरण बाहेक अन्य विवरण भए छुटै पेश गर्न सकिनेछ ।)

८. कामदारको विवरण :

(क) प्राविधिक :

(ख) अप्राविधिक :

(ग) अन्य :



(प्राविधिक कर्मचारीको प्रमाणपत्रको प्रतिलिपि तथा निजको मञ्जुरीनामा पेश गर्नु पर्नेछ ।)

९. आफ्नो स्वामित्वमा रहेको निर्माण सम्बन्धी सवारी साधन मेशिनरी औजारको विवरण :

क्र.सं.	नम तथा विवरण	दर्ता नं.	क्षमता	संख्या	मूल्य -	खरीद मिति	अन्य व्यहोरा

(यस विवरणमा उल्लेखित सवारी साधन तथा मेशिनरी औजारहरूको स्वामित्वको कागजात (दर्ता प्रमाणपत्र) र उक्त मेशिनरी औजारहरू चालु हालतमा रहेको छ भनी मेकानिकल इंजिनियरबाट प्रमाणित भएको हुनु पर्नेछ ।)

१०. यस अधि सम्पन्न गरेको कामको विवरण :

क्र.सं.	निर्माण सम्बन्धी कामको प्रकृति	काम गरेको साल	रकम	ठेक्कादाता कार्यालयको नाम	कामको अवस्था (प्रगति प्रतिशतमा)

११. कर चुक्ता गरेको प्रमाण कागजात :

- (क)
- (ख)
- (ग)

यस दरखास्त फारममा उल्लेखित सम्पूर्ण व्यहोरा ठीक साँचो छ । भुद्धा ठहरे कानून वमोजिम सहुँला बुझाउँला ।

निर्माण व्यवसायीको छाप :

दरखास्तवालाको :

दस्तखत :

मिति :

(द्रष्टव्य : यस दरखास्त फारम साथ दरखास्त फारममा उल्लेख भएको व्यहोरा पुष्टि गर्ने सम्बन्धीत कागजातको प्रमाणित प्रतिलिपि संलग्न गर्नु पर्नेछ र कार्यालयले माग गरेको बखत सबकल कागजात पेश गर्नु पर्नेछ)



अनुसूचि २

कार्यविधिको दफा ४ को उपदफा (१) र दफा ५ को उपदफा (३) सँग सम्बन्धित

क्र.सं.	निर्माण व्यवसायीको वर्ग	इजाजतपत्र दस्तुर	इजाजतपत्र नवीकरण दस्तुर	इजाजतपत्र नवीकरण थप दस्तुर	इजाजतपत्र प्रतिलिपि दस्तुर
१	घ	रु. २,०००।	रु. १,०००।	रु. २,०००।	रु. ५००।

द्रष्टव्य : घ वर्गको निर्माण व्यवसायी इजाजतपत्र सम्बन्धी कार्यविधि २०७६ को दफा ३ को उपदफा (२) वर्मोजिमको म्यादभित्र इजाजतपत्र नवीकरण गराउँदा इजाजतपत्र नवीकरण थप दस्तुरको महलमा उल्लेखित दस्तुर मात्र तिर्नुपर्नेछ।



अनुसूचि ३

(कार्यविधिको दफा ४ को उपदफा (४) र दफा ५ को उपदफा (३) सँग सम्बन्धित)

इजाजतपत्रको ढाँचा

इजाजतपत्र

इजाजतपत्र नं.

मिति :

देवाही गोनाही नगरपालिका कार्यपालिकाको कार्यालय, रौतहट

देवाही गोनाही नगरपालिकाको "घ" वर्गको निर्माण व्यवसायी इजाजतपत्र सम्बन्धी कार्यविधि २०७६ को दफा ४ को उपदफा (४) वमोजिमको निर्माण व्यवसाय गर्ने स्थीत कार्यालय भएको फर्म वा कम्पनीलाई इजाजतपत्र प्रदान गरिएको छ ।

घ वर्ग	इजाजतपत्र दिनेको : दस्तखत : नाम : पद : मिति : कार्यालय :
(यस वृत्तमित्र कुन वर्ग लेख्नु पर्ने हो सोही वर्ग लेख्ने)	

नवीकरण :

नवीकरण अधिकारी	गर्ने	नवीकरण मिति	गरेको रहने अवधि	वहाल रहने अवधि	नवीकरण भौचर नं. र मिति	दस्तुर अधिकारीको दस्तखत	गर्ने



अनुसूचि ४

कार्यविधिको दफा ५ को उपदफा (२) सँग सम्बन्धित
निर्माण व्यवसायीबाट भएका सार्वजनिक निर्माण कार्यको अभिलेख विवरण (पासबुक) को ढाँचा

निर्माण व्यवसायीबाट भएका सर्वजनिक निर्माण कार्यको अभिलेख विवरण

पासबुक

क्र.सं	आयो जना को नाम	सार्वजनि क निकायको विवरण	संयुक्त उपक्रमक ो नाम (यदि भएमा)	शेयर (%)	ठेका विवरण	सार्वजनिक निकायको तर्फबाट हस्ताक्षर गर्ने पदाधिकारीको विवरण	समया वधि थप विवरण (यदि भएमा)	Variation को विवरण (यदि भएमा)	प्रगति विवरण	ठेका सम्पन्न विवरण	कैफियत
					ठेका रकम :	नाम :	थप समय :	(क) Variation पछिको Contract Amount रु..... Variation को निर्णय गर्ने पदाधिकारीको नाम : नाम :	(क) सम्पन्न, रकम : रु..... सम्पन्न मिति : _____	(क) अन्तिम ठेका रकम : रु..... सम्पन्न मिति : _____	
					सम्झौ ता मिति :.....	पद :	पद :	पद :	पद :	पद :	
					ठेका अवधि :.....	हस्ताक्षर :	हस्ताक्षर रु :.....	हस्ताक्षर :	हस्ताक्षर	हस्ताक्षर	
					छाप :	निर्णय मिति :	छाप :	छाप	छाप	छाप	
							छाप				



अनुसुची-५

कार्यविधिको दफा ४ को उपदफा (२) सँग सम्बन्धित

"घ" वर्गको निर्माण व्यवसायीको लागि आवश्यक योग्यता

१. आर्थिक क्षमता : प्राईभेट वा पब्लिक लिमिटेड कम्पनी वा साफेदारी फर्मको रूपमा घटीमा पाँच लाख रुपैयाँको चालु पूँजी देखाई उद्योग विभागमा दर्ता भएको हुनु पर्नेछ।
२. मुख्य जनशक्ति विवरण : मान्यता प्राप्त शिक्षण संस्थावाट सिमिल इन्जिनियरिङ विषयमा कम्तीमा प्रमाणपत्र तह उत्तीर्ण एक जना प्राविधिक, कुनै पनि विषयमा प्रमाणपत्र तह उत्तीर्ण एक जना प्रशासनिक र वाणिज्य शास्त्र/अर्थशास्त्रमा प्रमाणपत्र तह उत्तीर्ण एक जना जनशक्तिको सेवा पूरा समय प्राप्त हुने व्यवस्था हुनु पर्नेछ।
३. मेशीन र उपकरण :
 - (क) ट्रिपर /ट्याक्टर (एक/एक थान)
 - (ख) मिक्सर (एक थान)
 - (ग) Theodolite/Level Machine (एक सेट)
 - (घ) वाटर पम्प (तीन थान)
 - (ड) भाइब्रेटर (तीन थान)

द्रष्टव्य :

१. उपकरणको नामावली पेश, गर्दा उपकरणको स्वामित्वको प्रमाणपत्रका साथै वीमा गरेको कागजातहरु पेश गर्नु पर्नेछ।
२. माथि उल्लिखित यान्त्रिक उपकरणहरु ठीक अवस्थामा भएको कुरा मेकानिकल इन्जिनियरिङ विषयमा कम्तीमा स्नातक तहको शैक्षिक योग्यता भएको नेपाल इन्जिनियर्स एशोसिएशनको सदस्यता प्राप्त मेकानिकल इन्जिनियरले प्रमाणित गरेको हुनु पर्नेछ।
३. माथि उल्लिखित यन्त्र उपकरणहरु दर्ता भएको मितिले घटीमा दुई वर्षसम्म वेचविखन गर्नपाइने छैन।
४. पन्थ वर्ष भन्दा बढी पुरानो यन्त्र उपकरणहरु निर्माण व्यवसायीको स्तर वृद्धि तथा नयाँ दर्ता हुने प्रयोजनको लागि मान्य हुने छैन।

आज्ञाले
सिकिन्द्र प्रसाद साह
प्रमुख प्रशासकीय अधिकृत

सिकिन्द्र प्रसाद साह
प्रमुख प्रशासकीय अधिकृत
रु. १०।

